

## INDELEC एक्सपो-२००७

२६, २६, २८ फरवरी



मेरठ के परिसर में सम्पन्न की गई तीन दिवसीय औद्योगिक प्रदर्शनी एवं क्रेता-विक्रेता संगोष्ठी।

**प्रथम दिन :** आई०आई०ए० मेरठ चैप्टर व राष्ट्रीय लघु उद्योग निगम लि० नौयडा के संयुक्त सौजन्य से मेरठ के परिसर में तीन दिवसीय औद्योगिक प्रदर्शनी व सह क्रेता विक्रेता संगोष्ठी का आयोजन किया गया। इस प्रदर्शनी में ८० स्टाल लगाये गये।

प्रदर्शनी का उद्घाटन श्री हेमन्त कुमार जी फाउन्डर प्रेसीडेन्ट आई०आई०ए० मेरठ ने किया। श्री हेमन्त जी ने इस अवसर पर एक स्मारिका सह डायरेक्टरी का विमोचन किया तथा सभा की अध्यक्षता का संचालन संयोजक श्री जुंगल किशोर ने किया।

चैप्टर चेयरमैन श्री राजेन्द्र कुमार सिंहल ने इस प्रदर्शनी के आयोजन करने से उद्योगों को होने वाले लाभो को विस्तार से वर्णित किया।

इस दिन राष्ट्रीय लघु उद्योग लि० की योजनाओ पर एक सेमिनार आयोजित की गई, जिसकी अध्यक्षता श्री आर० सी० अग्रवाल, शाखा प्रबन्धक ने की। श्री अग्रवाल ने अपनी प्रस्तुती मे उद्यमियों को निगम की विभिन्न योजनाओ से अवगत कराया तथा बताया कि बदलते परिवेश मे सरकार अकेले ही लघु उद्योगो को विकास नहीं कर सकती निगम ने इसके लिये देश के विभिन्न औद्योगिक संगठनो के साथ करार किया है जिसमे से एक आई०आई०ए० है।

**द्वितीय दिन:** इस दिन विद्युत विषय पर एक संगोष्ठी का आयोजन किया गया जिसमे बिजली के विषय मे विस्तृत रूप से चर्चा की गई। अध्यक्षता श्री ए०के० प्रधान, व संचालन श्री ए०एन०मल्होत्रा द्वारा किया गया।

संगोष्ठी के मुख्य अतिथि श्री वैश्य, निदेशक एस०आई०एस०आई० आगरा के थे इन्होंने बताया की पहले उद्योगों का पंजीकरण जिला उद्योग केन्द्र में कराना पड़ता था। परन्तु अब यह प्रणाली समाप्त कर दी गई है, लेकिन पुरानी ईकाइयों को प्रत्येक वर्ष २ अप्रैल तक अपनी ईकाइयों का नवीनीकरण अवश्य करा लेना चाहिए।

इसके अतिरिक्त एक प्रदेश स्तरीय कार्यकारिणी समिति की बैठक भी आयोजित की गई। इस सभा की अध्यक्षता श्री जी०सी० चतुर्वेदी ने की तथा श्री अनिल गुप्ता श्री डी०एस० वर्मा व प्रदेश के विभिन्न जनपदों से पधारे सदस्यों ने भाग लिया।

**तृतीय दिन:** इस दिन प्रदर्शनी का समापन समारोह किया गया। एस०आई०एस०आई, आगरा के निदेशक श्री वैश्य व शाखा प्रबन्धक श्री आर०के०अग्रवाल ने आज की सभा की मुख्य अध्यक्षता की। श्री जुगल किशोर ने बताया कि इस प्रदर्शनी से लघु उद्योगों को काफी लाभ हुआ है, इससे अपने उत्पादों का प्रदर्शन करने से भी सभी लोगों को जानकारी हो सकी है।